

6. حیوانات کی جماعت بندی (Classification of Animals)

- حیوانات کی جماعت بندی کی تاریخ
- حیوانات کی جماعت بندی کا جدید طریقہ
- حیوانات کی دنیا




جانداروں کی جماعت بندی کرنے کے لیے کون کون سے اصولوں کا استعمال کیا جاتا ہے؟

ذرا یاد کیجیے۔



گزشتہ جماعتوں میں آپ نے جانداروں کی جماعت بندی کی معلومات حاصل کی تھی۔ ہمارے اطراف جاندار خصوصاً نباتات اور حیوانات پائے جاتے ہیں۔ آپ نے ان کی جماعت بندی کے مختلف اصولوں کا بھی مطالعہ کیا ہے۔ ان معلومات پر مبنی درج ذیل خاکہ مکمل کیجیے۔



6.1: جانداروں کی جماعت بندی

نباتات کی جماعت بندی کس طرح کی گئی ہے؟

ذرا یاد کیجیے۔



گزشتہ سال آپ نے نباتات کی جماعت بندی کا مطالعہ کیا۔ اس مطالعے کے ذریعے آپ کو نباتات میں تنوع سے آگاہی ہوئی۔ آپ اپنے اطراف مختلف حیوانات دیکھتے ہوں گے۔ کچھ حیوانات بہت ہی چھوٹے تو بعض بہت ہی بڑے ہوتے ہیں۔ کچھ زمین پر رہتے ہیں تو کچھ پانی میں۔ کچھ حیوانات رینگتے ہیں تو کچھ پانی میں تیرتے ہیں یا ہوا میں اڑتے ہیں۔ کچھ حیوانات کی جلد پر سفنہ ہوتے ہیں تو کچھ حیوانات کی جلد پر بال یا پر پائے جاتے ہیں۔ اس طرح حیوانات میں بھی بہت زیادہ تنوع دکھائی دیتا ہے۔ حال کی معلومات کے مطابق زمین پر اندازاً 7 ملین قسم کے حیوانات کا اندازہ لگایا گیا ہے۔ اس میں سے ہر جماعت کا مطالعہ کرنا ممکن نہیں لیکن اگر حیوانات میں یکسانیت اور فرق پر منحصر گروہ اور ذیلی گروہ بنائے جائیں تو ان لاتعداد حیوانات کا مطالعہ کرنا بہت آسان ہو جائے گا۔

خصوصیات کی یکسانیت اور فرق پر مبنی حیوانات کے گروہ اور ذیلی گروہ تیار کرنا حیوانات کی جماعت بندی کہلاتا ہے۔

حیوانات کی جماعت بندی کی تاریخ (History of animal classification)

- جماعت بندی کے فائدے**
1. جانداروں کا مطالعہ کرنے میں سہولت ہوتی ہے۔
 2. کسی گروہ کے چند حیوانات کا مطالعہ کریں تب بھی اس گروہ کے تمام حیوانات کی معلومات مل جاتی ہے۔
 3. حیوانات کے ارتقا سے متعلق آگاہی ہوتی ہے۔
 4. حیوانات کی شناخت میں آسانی ہوتی ہے اور غلطی کا امکان کم ہوتا ہے۔
 5. دوسرے جانداروں کے ساتھ حیوانات کے رشتے کو سمجھنے میں مدد ہوتی ہے۔
 6. ہر حیوان کا مسکن، قدرت میں ان کا حتمی مقام سمجھنے میں مدد ملتی ہے۔
 7. حیوانات میں موجود مختلف قسم کے توافقی کی معلومات ہوتی ہے۔

مختلف ماہرین نے وقتاً فوقتاً حیوانات کی جماعت بندی کی کوشش کی ہے۔ یونانی فلسفی ارسطو نے سب سے پہلے حیوانات کی جماعت بندی کی تھی۔ انھوں نے جسمانی جسامت، عادات، مسکن جیسے موضوع پر مشتمل جماعت بندی کی تھی۔ بعد ازاں سائنس میں ترقی کی بدولت حوالے بدلتے گئے اور اس کے مطابق جماعت بندی کے موضوع بھی بدلتے گئے۔ ارسطو کے ذریعے کی گئی جماعت بندی کے طریقے کو ترکیبی یا 'مصنوعی طریقہ' کہتے ہیں۔ ان کے علاوہ تھیوفریسٹس، پلینی، جان رے، لینیئس نے بھی جماعت بندی کے لیے ترکیبی طریقے کا سہارا لیا۔ بعد کے زمانے میں جماعت بندی کے قدرتی طریقے کا استعمال کیا گیا۔ جماعت بندی کا قدرتی طریقہ بھی جانداروں کی جسمانی بناوٹ، خصوصیات، ان کے خلیات، کروموزوم، حیاتی کیمیائی خصوصیات جیسے موضوعات پر منحصر تھی۔ کچھ زمانے بعد ارتقائی اصولوں پر مبنی جماعت بندی عمل میں لائی گئی۔ ڈاب زینسکی اور میسر نے اس طریقے کی بنیاد پر حیوانات کی جماعت بندی کی۔ ماضی قریب میں کارل ووز نے بھی حیوانات کی جماعت بندی کی ہے۔


حیوانات کی جماعت بندی کا روایتی طریقہ (Traditional method of animal classification)

- روایتی طریقے کے مطابق حیوانات کے جسم کو سہارا دینے کے لیے فقری ستون کی موجودگی اور غیر موجودگی کی بنا پر عالم حیوانات کے دو گروہ کیے گئے ہیں: غیر حلیے (Non-chordates) اور حلیے (Chordates)۔
- الف) غیر حلیے: ان حیوانات کی خصوصیات حسب ذیل ہیں۔
1. جسم میں جل پشت (Notochord) کا سہارا نہیں ہوتا۔
 2. حلق میں گلپھڑے نہیں ہوتے۔
 3. عصبی ڈور (Nerve cord) موجود ہو تو جوڑے کی شکل میں (Paired)، ٹھوس (Solid) اور جسم کی بطنی جانب (Ventral side) ہوتی ہے۔
 4. اگر دل موجود ہے تو جسم کی ظہری جانب (Dorsal side) ہوتا ہے۔

غیر حلیے حیوانات دس گروہوں (عالموں) (Phylum) میں تقسیم کیے گئے ہیں جو درج ذیل ہیں: پروٹوزوا (Protozoa)، مسام دار جسم والے (Porifera)، استوانہ نما جسم والے حیوان (Coelenterata/Cnidaria)، چپٹے دودے (Platyhelminthes)، گول دودے (Aschelminthes)، حلقے دار دودے (Annelida)، جوڑ دار پیر والے (Arthropoda)، نرم جسم والے (Mollusca)، شوکہ دار جلد والے (Echinodermata) اور نیم نخائے (Hemichordata)۔

ب) حلیے حیوانات: ان حیوانات کی خصوصیات ذیل میں دی ہوئی ہیں۔

1. جسم میں فقری ستون (Notochord) موجود ہوتا ہے۔
2. سانس لینے کے لیے گلمھڑے (Gill slits) یا پھپھڑے ہوتے ہیں۔
3. عصبی ڈور جسم کی ظہری جانب ہوتی ہے۔
4. دل جسم کے بطنی جانب ہوتا ہے۔




حبل پشت جسم کو سہارا دینے والی لمبی ڈوری جیسی ساخت ہے جو جسم کی ظہری جانب ہوتی ہے۔

6.2: حلیوں کی خصوصیات

کیا آپ جانتے ہیں؟



تمام حلیے حیوانات کو ایک گروہ میں شامل کیا گیا ہے اور اس گروہ کا نام بھی حلیے رکھا گیا ہے۔ گروہ حلیے کی تقسیم تین ذیلی گروہوں میں کی گئی ہے۔ یوروکارڈیٹا (Urochordata)، سینفیلوکارڈیٹا (Cephalochordata) اور ریڑھ دار (فقریے) (Vertebrata)۔ ذیلی گروہ ریڑھ دار کو چھ جماعتوں میں تقسیم کیا گیا ہے جو اس طرح ہیں۔ گول منہ والے (Class: Cyclostomata)، مچھلیاں (Class: Pisces)، جل تھلیے (Class: Amphibia)، رینگنے والے (Class: Reptilia)، پرندے (Class: Aves) اور پستانے (Class: Mammalia)۔



6.3: عالم حیوانات میں مروج جماعت بندی

حیوانات کی جماعت بندی کا یہ طریقہ ابھی تک جاری تھا لیکن اب ایک نیا طریقہ اختیار کیا جا رہا ہے۔ اس نئے طریقے کی ہم مختصر معلومات حاصل کریں گے۔

فی الحال رابرٹ وٹیکر (Robert Whittaker) کے پانچ عائلوں کی جماعت بندی کے طریقے کے مطابق تمام کثیر خلوی حیوانات عالم حیوانات (Kingdom-Animalia) میں شامل کیے گئے ہیں۔ اس طریقے سے حیوانات کی جماعت بندی کرتے وقت ان کی جسمانی تنظیم (Body organization)، جسمانی تشاکل (Body symmetry)، جسمی کھفہ (Body cavity)، نابت تہہ (Germinal layer)، حلقہ داری (Segmentation) جیسی خصوصیات کو شامل کرتے ہیں۔

حیوانات کی جماعت بندی کا نیا طریقہ: استعمال کردہ بنیادی نکات

الف) تنظیمی معیار (Grades of organisation)

حیوانات کا جسم خلیات سے مل کر بنا ہوتا ہے۔

کثیر خلوی حیوانات میں کئی خلیات مختلف افعال انجام دیتے ہیں۔



کثیر خلوی حیوانات میں اگر نسیجیں تیار نہیں ہوتی ہیں تو ان کی جسمانی تنظیم 'خلوی معیار' تنظیم (Cellular grade organization) ظاہر کرتی ہے۔ مثال: مسام دار جسم والے۔

یک خلوی جاندار کا جسم ایک خلیے سے بنا ہوتا ہے اس لیے تمام ضروری حیاتی افعال وہی خلیہ انجام دیتا ہے۔ یک خلوی جاندار کی جسمانی تنظیم 'نخز مایہ معیار' (Protoplasmic grade) قسم کی ہوتی ہے۔



6.4: نخز مایہ معیار تنظیم

پانی باہر جانے کا راستہ (اوسکیولا)




سائیکلون




6.5: نسیج معیار تنظیم

بعض حیوانات میں خلیے ایک جگہ جمع ہو کر نسیج (Tissue) تیار کرتے ہیں اور یہ نسیجیں ان حیوانات کے حیاتی افعال انجام دیتی ہیں۔ اس قسم کے حیوانات 'خلیہ-نسیج معیار' تنظیم (Cell-tissue grade organization) کو ظاہر کرتے ہیں۔ مثلاً Cnidaria کے حیوانات۔

چپے دودے میں 'نسیج' - عضو معیار تنظیم (Tissue-organ grade organization) نظر آتا ہے۔ اس قسم میں کچھ نسیجیں یکجا ہو کر مخصوص اعضا کی تشکیل کرتی ہیں لیکن مکمل اعضا کی تشکیل نہیں ہوتی۔




6.7: نسیج-عضو معیار تنظیم



6.6: خلیہ-نسیج معیار تنظیم کے چند حیوانات



ذیل کی شکل میں انسان کی جسمانی تشکیل دکھائی گئی ہے۔ ان میں مختلف اعضا کو نامزد کیجیے۔ انسانی جسم میں



کون کون سے اعضا ہیں؟

اب تک کے آپ کے مطالعے کے مطابق چار جسمانی تنظیم کی قسموں کے علاوہ باقی ماندہ تمام حیوانات 'عضوی' (Organ-system grade organization) نظام معیار تنظیم (Organization) ظاہر کرتے ہیں جس میں مختلف اعضاء کو عضوی نظام ترتیب دیتے ہیں جو کہ مخصوص افعال انجام دیتے ہیں۔ مثال کیلکٹرا، مینڈک، انسان وغیرہ۔


(ب) جسمانی تشاکل (Body symmetry)

انسانی جسم اور اسپانجیلا کی تصویریں لیجیے۔ ایک مخصوص زاویے سے ان تصاویر کے دو مساوی خیالی حصے کیجیے۔ آپ نے کیا مشاہدہ کیا؟ دیگر حیوانات کی تصاویر کے ساتھ بھی یہی عمل دہرائیے۔ آپ کے مشاہدات کیا کہتے ہیں؟ اگر ہم کسی حیوان کے جسم کو خیالی محور پر قطع کریں تو دو مساوی حصے حاصل ہوں گے یا مختلف حصے حاصل ہوں گے۔ اس خصوصیت پر مبنی حیوانات کے جسم کی مختلف قسمیں ہیں۔

غیر تشاکلی جسم (Asymmetrical body): اس قسم کے اجسام میں ایسا کوئی خیالی محور نہیں ہوتا جس کے ذریعے دو مساوی/مماثل حصے حاصل ہوں۔ مثال: سفنج کی کچھ قسمیں۔


دو جانبی تشاکل (Bilateral symmetry): اس قسم کے اجسام میں صرف ایک ایسا خیالی محور ہوتا ہے جس کے ذریعے ہم دو مماثل حصے حاصل کر سکتے ہیں۔ مثال کیڑے مکوڑے، مچھلیاں، مینڈک، پرندے، انسان وغیرہ۔

نصف قطری تشاکل (Radial symmetry): اس قسم کے اجسام میں اگر خیالی قاطع خط اس کے وسطی محور سے گزرتا ہے تو دو مماثل حصے حاصل ہوتے ہیں۔ مثال تارا مچھلی۔ تارا مچھلی میں پانچ مختلف سطحوں سے قاطع خط گزرے تو ہر مرتبہ دو مماثل حصے حاصل ہو سکتے ہیں۔




6.9: جسمانی تشاکل کی قسمیں

(ج) ثابت تہہ (Germinal layers): دوہری اور تہری (Diploblastic and triploblastic)



6.10: دوہری اور تہری تہہ


کثیر خلوی حیوانات میں ان کی جنینی نشوونما کے ابتدائی دور میں ہی ثابت تہہ (germ layer) تیار ہوتی ہے۔ اس ثابت تہہ ہی سے اس حیوان کے جسم کی مختلف سیجیں تیار ہوتی ہیں۔ کچھ حیوانات میں صرف دو ہی ثابت تہیں ہوتی ہیں۔ بروں ادمہ (Ectoderm) اور دروں ادمہ (Endoderm) تیار ہوتی ہیں۔ مثلاً تمام ہاضمی خلا والے حیوانات۔ اکثر حیوانات میں تہری تہہ تیار ہوتی ہے یعنی مذکورہ بالا دونوں کے ساتھ میان ادمہ (Mesoderm) تیار ہوتی ہے۔



جسمی کہفہ والے حیوانات




کاذب جسمی کہفہ والے حیوانات



غیر جسمی کہفہ والے حیوانات

6.11: جسمی کہفہ پر مبنی حیوانات کی قسمیں




جسمی کہفہ (Body cavity) (Coelom)

جسم کی دیوار اور اندرونی اعضا کے درمیانی خلا کو جسمی کہفہ کہتے ہیں۔ کثیر خلوی حیوانات میں ان کی جنینی نشوونما کے ابتدائی دور میں میان ادمہ (Mesoderm) یا آنتوں سے جسمی کہفہ تیار ہوتا ہے۔ اس قسم کا جسمی کہفہ عائلہ حلقہ دار دودوں (Annelida) میں اور اس عائلے کے بعد آنے والے تمام عائلوں کے حیوانات میں پایا جاتا ہے۔ اس قسم کے حیوانات کو حقیقی جسمی کہفہ والے حیوانات (Eucoelomate) کہتے ہیں۔ عائلہ مسام دار جسم والے، ہاضمی خلا والے اور چپٹے دودوں میں جسمی کہفہ نہیں ہوتا۔ اس قسم کے حیوانات غیر جسمی کہفہ والے (Acoelomate) کہلاتے ہیں۔ عائلہ گول دودے سے تعلق رکھنے والے حیوانات میں جسمی کہفہ ہوتا ہے لیکن وہ مندرجہ بالا دو طریقوں سے تشکیل نہیں پاتا۔ اس لیے اس قسم کے جسمی کہفہ کے حامل حیوانات کو کاذب جسمی کہفہ والے (Pseudocoelomate) کہتے ہیں۔

جسمانی حلقوں میں تقسیم (Body segmentation)

اگر کسی حیوان کے جسم کو چھوٹے چھوٹے مماثل ٹکڑوں میں تقسیم کیا جائے تو ایسے جسم کو حلقے دار جسم (Segmented body) کہتے ہیں اور ہر حصہ حلقہ کہلاتا ہے مثلاً عائلہ حلقہ دار دودے کا حیوان کچھو۔

عائلہ - مسام دار جسم والے (Phylum-Porifera)



اسپانجیلا

1. یہ انتہائی سادہ جسمانی بناوٹ رکھنے والے جاندار ہیں۔ انھیں 'سفنج' کہتے ہیں۔ ان کے جسم پر بے شمار مسامات ہوتے ہیں جنہیں دہنہ (Ostia) اور آسکیولا (Oscula) کہتے ہیں۔

2. یہ آبی حیوانات ہیں۔ ان میں سے اکثر سمندری پانی میں اور کچھ میٹھے پانی میں پائے جاتے ہیں۔

3. ان حیوانات کی اکثریت کا جسم غیر تشاکلی ہوتا ہے۔

4. ان حیوانات میں مخصوص کالرخلیات (Collar cells) ہوتے ہیں جن کی مدد سے یہ پانی کو اپنے جسم کے اندر تیزی سے بہاتے ہیں۔

5. یہ جاندار چونکہ چٹانوں سے چپکے ہوتے ہیں اس لیے یہ چل نہیں سکتے اس لیے انھیں 'نقل مقام نہ کرنے والے حیوانات' (Sedentary animals) کہتے ہیں۔

6. ان کے اسفنج نما جسم کو کانٹے (Spicules) یا اسپونجین (spongin) نامی نسج کا سہارا ہوتا ہے۔ یہ کانٹے کیمیشیم کاربونیٹ یا سیلیکا سے بنے ہوتے ہیں۔

7. یہ حیوانات بہت چھوٹے جانداروں کو غذا کے طور پر استعمال کرتے ہیں جو پانی کی لہروں کے ذریعے ان کے جسم میں داخل ہو جاتے ہیں۔ پانی دہنہ نامی مسامات کے ذریعے جسم میں داخل ہوتا ہے اور آسکیولا نامی مسامات کے ذریعے باہر خارج ہوتا ہے۔

8. ان حیوانات کی افزائش غیر جنسی طریقہ کلیاؤ (budding) اور جنسی تولید کے طریقے سے ہوتی ہے۔ باز پیدائش (regeneration) بھی ان کا خاص وصف ہے۔ مثالیں: سائیکان، یوسپونجیا، ہائیلونیا، یوپلیکٹیلیا وغیرہ۔

6.12: مسام دار جسم والے حیوانات

ان حیوانات کی افزائش غیر جنسی طریقہ کلیاؤ (budding) اور جنسی تولید کے طریقے سے ہوتی ہے۔ باز پیدائش (regeneration) بھی ان کا خاص وصف ہے۔ مثالیں: سائیکان، یوسپونجیا، ہائیلونیا، یوپلیکٹیلیا وغیرہ۔

عائلہ - استوانہ نما جسم والے (Phylum - Coelenterata / Cnidaria)


1. ان حیوانات کا جسم استوانہ نما یا چھتری نما ہوتا ہے۔ اگر ان کا جسم استوانہ نما ہو تو انھیں 'مرجان' (Polyp) اور اگر چھتری شکل کے ہوں تو 'محاس' (Medusa) کہتے ہیں۔

2. ان حیوانات کی اکثریت سمندری پانی میں پائی جاتی ہے۔ کچھ میٹھے پانی میں بھی ملتے ہیں۔

3. ان کے جسم میں نصف قطری تشاکل اور دوہری تہہ پائی جاتی ہے۔

4. ان حیوانات کے منہ کے اطراف نیڈوبلاست (Cnidoblast) والے گیرندے (Tentacles) پائے جاتے ہیں۔ گیرندے شکار پکڑنے میں مدد دیتے ہیں جبکہ نیڈوبلاست شکار کے جسم میں زہریلا مادہ داخل کرتے ہیں۔ اپنی حفاظت کے لیے حیوان ان کا استعمال کرتے ہیں۔

مثالیں: ہائیڈرا (Hydra)، سی اینی مون، فائے سیلیا (Physalia) (پرکیزمین آف وار)، جیلی فش، مونگا (Corals) وغیرہ۔



مرجان (مونگا)




6.13: استوانہ نما جسم والے حیوانات

کیا آپ جانتے ہیں؟



نہانے کا اسفنج (Bath sponge): یہ کالے رنگ اور گول شکل کا حیوان ہے۔ اس کا جسم خصوصاً اسپونج نامی پروٹین کے ریشوں سے بنا ہوتا ہے جس کی وجہ سے اس میں پانی ذخیرہ کرنے کی صلاحیت ہوتی ہے۔ پرانے زمانے میں غسل کے لیے اس کا استعمال ہوتا تھا۔ اس کے علاوہ اس کا استعمال تکیہ اور کیشن بنانے کے لیے بھی کرتے تھے۔ دفاتروں میں ڈاک ٹکٹ چکانے کے لیے انھیں گیل کر کے یا کاغذ اور نوٹ گننے کے لیے بھی اس کا استعمال کیا جاتا تھا۔

عائلہ - چپٹے دودے (Phylum- Platyhelminthes)



6.14: عائلہ چپٹے دودے: چند حیوانات


1. ان حیوانات کا جسم کمزور، پتے کی طرح یا پٹی جیسا چپٹا ہوتا ہے۔ اس لیے انھیں چپٹے دودے کہتے ہیں۔
 2. اس جماعت کے زیادہ تر حیوانات دروں طفیلی (Endoparasite) ہوتے ہیں لیکن کچھ حیوانات پانی میں آزادانہ زندگی بسر کرتے ہیں۔
 3. ان کا جسم غیر جسمی کہف والا ہوتا ہے۔ ان میں دو جانبی تشاکل پایا جاتا ہے۔
 4. یہ تھری تہہ والے حیوانات ہیں یعنی ان کا جسم تین ناجتی تہوں، بروں ادمہ، میان ادمہ، دروں ادمہ سے بنا ہوتا ہے۔
 5. یہ حیوانات مشترک جنسی (Hermaphrodite) ہوتے ہیں یعنی نر اور مادہ تولیدی نظام ایک ہی جسم میں موجود ہوتے ہیں۔
- مثالیں: پلیئیریا، لیورفلوک، کدوانہ (Tapeworm)، وغیرہ۔

حیرت انگیز مگرچ!



سمندروں میں مونگے کی چٹائیں (Coral reef) پائی جاتی ہیں۔ یہ چٹائیں دراصل مخصوص استوانہ نما جسم والے حیوانات کی کالونیاں ہوتی ہیں۔ ایک قیمتی پتھر 'مونگا' اور کورل سفوف انھی چٹانوں سے حاصل ہوتا ہے جو آئیورید میں استعمال ہوتا ہے۔ مونگے کی مزید معلومات انٹرنیٹ سے حاصل کیجیے۔

عائلہ گول دودے (Phylum- Aschelminthes)



6.15: عائلہ گول دودے: چند حیوانات

1. ان حیوانات کا جسم لمبا، باریک دھاگے نما، استوانہ جیسا ہوتا ہے اس لیے انھیں گول دودے کہتے ہیں۔
 2. یہ حیوانات دروں طفیلی ہوتے ہیں یا آزادانہ زندگی گزارتے ہیں۔ آزادانہ زندگی گزارنے والے آبی یا بری جاندار ہوتے ہیں۔
 3. ان حیوانات کا جسم تھری تہہ والے اور کاذب جسمی کہف والے ہوتے ہیں۔
 4. ان حیوانات کا جسم غیر قطعہ دار اور سخت پوست (Cuticle) سے ڈھکا ہوتا ہے۔
 5. یہ حیوانات یک جنسی (Unisexual) ہوتے ہیں۔
- مثالیں: آنتی دودا (Ascaris)، فیل پا دودا (Filaria worm)، آنکھ میں پایا جانے والا دودا (Loa loa) وغیرہ۔

معلومات حاصل کیجیے۔

1. انٹرنیٹ سے معلومات حاصل کیجیے کہ انسان چپٹے دودے سے اور گھاس کھانے والی بھیڑ بکریاں لیور فلیوک سے کس طرح متاثر ہوتے ہیں؟ ان سے حفاظت کے لیے کون سی انسدادی تدابیر اختیار کریں گے؟
2. شکم کے دودے، فیل پاپیری کے دودے، نباتات کو متاثر کرنے والے دودے ان گول دودوں سے کس طرح انفیکشن ہوتا ہے؟ ان سے محفوظ رہنے کے لیے کیا احتیاط کریں گے؟ اور لاحق ہو جائے تو کیا علاج کریں گے؟


عائلہ - حلقے دار دودے (Phylum- Annelida)

1. ان حیوانات کا جسم لمبا، استوانہ نما اور یکساں طور پر حلقہ دار (Metameric segmentation) ہوتا ہے، اس لیے انہیں حلقہ دار دودے (Segmented worms) کہتے ہیں۔
 2. اکثر حیوان آزادانہ زندگی گزارتے ہیں لیکن کچھ بروں طفیلی (Ectoparasites) ہوتے ہیں، آزاد رہنے والے حیوان سمندری پانی، میٹھے پانی میں یا خشکی پر پائے جاتے ہیں۔
 3. یہ حیوانات تہری نابتی تہہ، نصف قطری تشاکل اور حقیقی جسمی کہفہ والے (Eucoelomate) جسم کے حامل ہوتے ہیں۔
 4. حرکت کرنے کے لیے ان حیوانات میں بال (Setae)، چھوٹے پیر (Parapodia) یا چوسنی (Suckers) جیسے اعضا ہوتے ہیں۔
 5. ان کا جسم قشرہ (Cuticle) سے ڈھکا ہوتا ہے۔
 6. یہ حیوانات مشترک جنسی (Hermaphrodite) یا ایک جنسی ہوتے ہیں۔
- مثالیں: کیچوا (Earthworm)، جونک (Leech)، نیریس (Nereis) وغیرہ۔



6.16: عائلہ حلقہ دار دودے: چند حیوانات

1. کیچوے کو کسان کا دوست کیوں کہتے ہیں؟
2. آئیوریدک طریقہ علاج میں جونک کا استعمال لکھیے۔



معلومات حاصل کیجیے۔

عائلہ - جوڑ دار پیر والے (Phylum- Arthropoda)

1. ان حیوانات کے پیر جوڑ دار ہوتے ہیں، اس لیے انہیں جوڑ دار پیر والے حیوانات کہتے ہیں۔
2. زمین پر ان حیوانات کی تعداد سب سے زیادہ ہے، اس لیے تمام جانوروں میں یہ سب سے بڑا عائلہ اور تنازع البقا میں ہر لحاظ سے کامیاب گروہ ہے۔
3. یہ حیوانات گہرے سمندر کی تہہ سے لے کر بلند و بالا پہاڑوں تک تمام ہی مسکن میں پائے جاتے ہیں۔
4. ان حیوانات کا جسم تہری نابتی تہہ، حقیقی جسمی کہفہ، جانبی تشاکلی اور حلقے دار ہوتا ہے۔
5. ان حیوانات کے جسم کے اطراف کائن کا بنا ہوا بیرونی ڈھانچہ (Exoskeleton) ہوتا ہے۔
6. یہ حیوانات یک جنسی ہوتے ہیں۔ مثالیں: کیڑا، مکڑی، بچھو، ہزار پا، صد پا، جھینگر، تلی، شہد کی مکھی، وغیرہ۔

تلاش کیجیے۔
کائٹن (Chitin) کیا ہے؟




تتلی



ہزار پا



بچھو




6.17: عائلہ جوڑدار پیر والے: چند حیوانات

ذرا سوچیے۔

1. جوڑدار پیر والے عائلے کے حشرات سے انسانی زندگی کو کیا فائدے اور نقصانات ہوتے ہیں؟
2. اس عائلہ میں شامل کس حیوان کا حیاتی وقفہ سب سے کم اور کس کا سب سے زیادہ ہوتا ہے؟
3. ایسا کیوں کہا جاتا ہے کہ غذا کے لیے ان حیوانات کا راستہ مقابلہ انسان سے ہے؟

عائلہ نرم جسم والے (Phylum- Mollusca)



ہشت پا (آکٹوپس)



صدف



گھونگا

6.18: عائلہ نرم جسم والے: چند حیوانات

1. اس عائلے کے حیوانات کا جسم نرم، چپچپا ہوتا ہے۔ اس لیے ان کو نرم جسم والے کہتے ہیں۔
2. حیوانات کا یہ دوسرا سب سے بڑا عائلہ ہے۔
3. یہ حیوانات پانی میں یا خشکی پر رہتے ہیں۔ اکثر آبی نرم جسم والے حیوانات سمندری ہوتے ہیں لیکن کچھ میٹھے پانی میں بھی پائے جاتے ہیں۔
4. ان حیوانات کا جسم تھری تھری والا، حقیقی جسمی کہف والا، غیر قطعہ دار اور نرم ہوتا ہے لیکن گھونگے (snail) کو چھوڑ کر باقی حیوانات میں دو جانبی تشاکل پایا جاتا ہے۔ ان کا جسم تین حصوں سر، پیٹ اور شکمی مادے (Visceral mass) پر مشتمل ہوتا ہے۔
5. شکمی مادے پر مینٹل (Mantle) کا غلاف ہوتا ہے۔ یہ مینٹل سخت، کیلشیم کاربونیٹ سے بنا سخت خول (Shell) تیار کرتا ہے۔ یہ خول اندرونی یا بیرونی ہو سکتا ہے یا کچھ حیوانات میں موجود بھی نہیں ہوتا۔
6. اس عائلے کے حیوانات یک جنسی ہوتے ہیں۔

مثالیں: سیپ / صدف (Bivalve)، گھونگا، ہشت پا (آکٹوپس) وغیرہ۔

کتاب میری دوست



صدف / سیپ (Oyster) سے موتی کیسے حاصل ہوتا ہے؟
اس کی معلومات لائبریری سے کتاب حاصل کر کے یا انٹرنیٹ کے ذریعے حاصل کیجیے۔

حیرت انگیز مگرچ!

1. ہشت پا غیر فقریہ حیوانات میں سب سے زیادہ چالاک حیوان ہے۔ وہ اپنا رنگ بدل سکتا ہے۔
2. ہشت پا تیرنے، رینگنے اور چلنے جیسی تمام حرکات کر سکتا ہے۔

عائلہ - شوکہ دار جلد والے (Phylum- Echinodermata)

1. ان حیوانات کی جلد پر کیلشیم کاربونیٹ کے شوکے یا کانٹے ہوتے ہیں اس لیے انھیں شوکہ دار جلد والے کہتے ہیں۔
 2. تمام حیوانات صرف سمندر میں پائے جاتے ہیں۔ ان کا جسم تہری نابتی تہہ اور حقیقی جسمی کہفہ والا ہوتا ہے۔ بالغ حالت میں جسم نصف قطری تشاکل لیکن لاروا حالت میں دو جانی تشاکل ظاہر کرتا ہے۔
 3. اس عائلے کے حیوانات نلی نما پیر (Tube-feet) کے ذریعے حرکت کرتے ہیں۔ نلی نما پیر کا استعمال غذا پکڑنے کے لیے بھی ہوتا ہے۔ کچھ حیوانات چٹانوں سے چپکے ہوئے ہوتے ہیں۔
 4. ان کے ڈھانچے کیلشیم کے کانٹوں (Spines) یا تختیوں (Ossicles/ plates) سے بنے ہوتے ہیں۔
 5. ان حیوانات میں باز پیدائش کا عمل بہت واضح ہوتا ہے۔
 6. یہ حیوانات اکثر یک جنسی ہوتے ہیں۔
- مثالیں: تارا مچھلی (Star fish)، سی-آرچن، برٹل اسٹار، سی-کوکبر وغیرہ۔



تارا مچھلی



سمندری ککڑی (سی-کوکبر)



سی آرچن


6.19: عائلیہ شوکہ دار جلد والے: چند حیوانات

مخصوص حالات میں تارا مچھلی اپنے جسم کے کسی بھی حصے کو توڑ کر الگ کر سکتی ہے اور اس حصے کی باز پیدائش کر سکتی ہے۔

کیا آپ جانتے ہیں؟



عائلہ - نیم نخاعی (Phylum- Hemichordata)




6.20: عائلیہ نیم نخاعی

1. اس عائلے کے حیوانات کے جسم کو تین اہم حصوں: سوئڈ (Proboscis)، گردن (Collar) اور دھڑ (Trunk) میں تقسیم کر سکتے ہیں۔
 2. صرف سوئڈ میں ہی جل پشت موجود ہوتی ہے اس لیے ان حیوانات کو نیم نخاعی کہتے ہیں۔
 3. ان حیوانات کو عام طور پر 'ایکورن ورم' (acorn worm) بھی کہتے ہیں۔
 4. یہ سمندری حیوانات ہیں لیکن ریت میں بیل بنا کر رہتے ہیں۔
 5. سانس لینے کے لیے ایک سے زیادہ گلپھڑے نما شگاف (Pharyngeal gill slits) ہوتے ہیں۔
 6. یہ حیوان یک جنسی ہوتے ہیں۔ کچھ حیوانات مشترک جنسی بھی ہو سکتے ہیں۔
- مثالیں: بیلینو گلاس، سیکوگلاس

ارتقا کے نظریے کے مطابق بیلینو گلاس کو فقریوں اور غیر فقریوں کی درمیانی کڑی (Connecting links) تسلیم کیا گیا ہے۔ یہ حیوان دونوں گروہوں کے حیوانات کی کچھ خصوصیات ظاہر کرتا ہے۔

عائلہ نخاعیہ (Phylum-Chordata)

- اس عائلے کے حیوانات میں سہارا دینے والا جبل پشت موجود ہوتا ہے۔ تمام نخاعیہ حیوانات اس ایک ہی عائلے میں شامل کیے گئے ہیں۔ اس عائلے کے تین ذیلی گروپ بنائے گئے ہیں۔ ان کی خصوصیات درج ذیل ہیں۔
1. نشوونما کے کسی نہ کسی مرحلے میں جبل پشت موجود ہوتا ہے۔
 2. نشوونما کے کسی نہ کسی مرحلے میں گلپھرے نما شگاف پائے جاتے ہیں۔
 3. نخاعی ڈور (Spinal cord) نکلی نما ہوتی ہے اور جسم کی ظہری جانب پائی جاتی ہے۔
 4. دل جسم کے بطنی جانب موجود ہوتا ہے۔



ڈولی اولم

ہرڈ-مانیا

الف) ذیلی عائلہ - دُمچی نخاعیہ (Urochordata)


1. اس ذیلی عائلے کے حیوانات سمندری پانی میں پائے جاتے ہیں۔
 2. ان کا جسم جلد جیسے غلاف (Tunic) سے ڈھکا ہوتا ہے۔
 3. ان حیوانات کے لاروے پانی میں آزادانہ تیرتے ہیں اور جبل پشت ان کے صرف دُم کے حصے میں موجود ہوتی ہے اس لیے انہیں 'یوروکارڈیٹا' کہتے ہیں۔
 4. سمندر میں تہہ نشیں ہو جانے کے بعد لاروا، بالغ حیوان میں تبدیل ہو جاتا ہے۔
 5. عموماً حیوانات مشترک جنسی ہوتے ہیں۔
- مثالیں: ہرڈمانیا، ڈولی اولم، اونیکوپلیورا وغیرہ۔

6.21: ذیلی عائلہ دُمچی نخاعیہ یوروکارڈیٹا

ب) ذیلی عائلہ - سیفیلوکارڈیٹا

(Cephalo Chordata)

1. اس ذیلی عائلے کے حیوانات چھوٹے، مچھلی نما اور سمندری ہوتے ہیں۔
 2. جسم کی لمبائی کے مساوی جبل پشت موجود ہوتا ہے۔
 3. ان حیوانات میں حلقوم (Pharynx) بہت بڑے اور گلپھرے کے شگاف کے ساتھ ہوتے ہیں۔
 4. یہ حیوانات یک جنسی ہوتے ہیں۔
- مثالیں: ایفنی آکسس



6.22: ذیلی عائلہ سیفیلوکارڈیٹا: ایفنی آکسس


ج) ذیلی عائلہ - فقریہ حیوانات (Vertebrata/Craniata)

1. فقریہ حیوانات میں جبل پشت کی جگہ فقری ستون ہوتا ہے۔
2. ان جانداروں میں سر (Head) زیادہ ارتقا یافتہ ہوتا ہے۔
3. دماغ کھوپڑی میں محفوظ ہوتا ہے۔
4. اندرونی ڈھانچہ (Indoskeleton)، کمری ہڈی (Cartilaginous) یا ہڈی کا بنا (Bony) ہوتا ہے۔
5. کچھ فقریہ حیوانات میں جبرے نہیں ہوتے (Agnatha) اور بعض حیوانات میں جبرے ہوتے ہیں (Gnathostomata)۔

ذیلی عائدہ فقرے کو چھ مختلف جماعتوں میں تقسیم کیا گیا ہے۔

(الف) جماعت گول منہ والے (Class- Cyclostomata)


1. ان حیوانات میں جڑے نہیں ہوتے۔ ذہنی چوٹی ہوتی ہے۔
 2. ان کی جلد نرم اور سفوفوں کے بغیر ہوتی ہے۔
 3. زعنفے بغیر جوڑی کے ہوتے ہیں۔
 4. اندرونی ڈھانچہ کری ہڈی سے بنا ہوتا ہے۔
 5. اس جماعت کے حیوان کی اکثریت بروں طفیلی ہوتی ہے۔
- مثال: پیٹرومازان، مکران وغیرہ۔



6.23: گول منہ والے حیوان: پیٹرومازان

(ب) جماعت مچھلیاں (Class- Pisces)


1. جماعت مچھلیاں سے متعلق حیوانات سردخون والے ہوتے ہیں۔ یہ سمندری پانی یا میٹھے پانی میں پائے جاتے ہیں۔
 2. ان کا جسم گاؤم ہوتا ہے تاکہ پانی کی مزاحمت کم سے کم ہو۔
 3. تیرنے کے لیے اکھرے یا جوڑی دار زعنفے (fin) ہوتے ہیں۔ دم کے زعنفے تیرتے وقت رخ بدلنے میں مدد دیتے ہیں۔
 4. باہری ڈھانچہ سفوفوں کی شکل میں اور اندرونی ڈھانچہ کری ہڈی یا ہڈی سے بنا ہوتا ہے۔
 5. تنفس خیشوم (گلپھروں) کے ذریعے انجام پاتا ہے۔
- مثالیں: روہو، پاپلیٹ، دریائی گھوڑا، شارک، الیکٹرک رے، اسٹنگ رے وغیرہ۔




6.24: جماعت مچھلیاں - اسکالیوڈان (روہو)

(ج) جماعت جل تھلیے (Class- Amphibia)

1. لاروا مرحلے میں یہ حیوانات مکمل آبی ہوتے ہیں اور صرف آبی تنفس انجام دیتے ہیں۔ جبکہ بالغ ہونے کے بعد یہ پانی اور خشکی دونوں جگہ رہ سکتے ہیں اور آبی تنفس اور ہوائی تنفس دونوں انجام دے سکتے ہیں۔ اس لیے انھیں جل تھلیے کہتے ہیں۔
 2. جارحوں کی دو جوڑیاں ہوتی ہیں۔ انگلیوں میں ناخن نہیں ہوتے۔
 3. بیرونی ڈھانچہ نہیں ہوتا۔ جلد پرسفنے نہیں ہوتے اور غدود کے ذریعے جلد کو تنفس کے لیے اکثر نرم اور مرطوب رکھتے ہیں۔
 4. بیرونی کان نہیں ہوتے لیکن غشائے طبعی (کان کی جھلی) ہوتی ہے۔
 5. گردن نہیں ہوتی۔ آنکھیں بڑی، واضح اور پپٹوں کے ساتھ ہوتی ہیں۔
- مثالیں: مینڈک، ٹوڈ، سلامنڈر وغیرہ۔




6.25: جماعت جل تھلیے



6.26: جماعت رینگنے والے: چھپکلی

د) جماعت رینگنے والے (Class- Reptilia)

1. حیوانی ارتقا کے مطابق یہ پہلے خشکی کے حیوانات ہیں جو رینگتے ہوئے حرکت کرتے ہیں۔
 2. یہ سردخون (Poikilothermic) کے حیوان ہیں۔
 3. یہ زمین پر رینگتے ہیں کیونکہ یہ اپنے جسم کو اوپر نہیں اٹھا سکتے۔
 4. ان کی جلد خشک اور سفتوں سے ڈھکی ہوتی ہے۔
 5. سر اور دھڑ کے درمیان گردن موجود ہوتی ہے۔
 6. بیرونی کان نہیں ہوتے۔
 7. انگلیوں پر ناخن موجود ہوتے ہیں۔
- مثالیں: کچھوا، چھپکلی، سانپ، گرگٹ، مگرچھ وغیرہ۔



6.27: جماعت پرندے: کبوتر

ه) جماعت پرندے (Class- Aves)

1. یہ فکری حیوانات مکمل طور پر فضا کی توافق اختیار کر لیتے ہیں۔
2. پرندے گرم خون کے حیوانات (Homothermic) ہیں یعنی یہ اپنے جسمانی درجہ حرارت کو مستقل رکھتے ہیں۔
3. ان کا جسم گاؤڈم ہوتا ہے تاکہ ہوا کی مزاحمت کم سے کم ہو۔
4. اگلے جوارح (Forelimbs) پروں میں تبدیل ہو جاتے ہیں۔ انگلیوں پر سنے اور ناخن ہوتے ہیں۔
5. بیرونی ڈھانچہ پروں کی شکل میں ہوتا ہے۔
6. سر اور دھڑ کے درمیان گردن ہوتی ہے۔
7. جڑے چوچ میں تبدیل ہو گئے ہیں۔ مثالیں: مور، طوطا، کبوتر، بطخ، پینگوئن وغیرہ۔



6.28: جماعت پستانے: چمگادڑ

و) جماعت پستانے (Class- Mammalia)

1. پستانی غدود کی موجودگی اس جماعت کے حیوانات کی انفرادی خصوصیت ہے۔
 2. یہ گرم خون (Homothermic) کے حیوانات ہیں۔
 3. ان حیوانات کا سر، گردن، دھڑ اور دم جسم کا حصہ ہوتا ہے۔
 4. جوارحوں میں پنچے، انگلیوں میں ناخن یا کھر ہوتے ہیں۔
 5. بیرونی ڈھانچہ بالوں یا فر (fur) کی شکل میں ہوتا ہے۔
- مثالیں: انسان، کنگارو، ڈالفن، چمگادڑ وغیرہ۔

آئیے، دماغ پر زور دیں۔



1. گھڑ بال اور مگرچھ جیسے حیوانات پانی اور خشکی دونوں جگہ رہتے ہیں۔ کیا وہ جل تھلیے ہیں یا رینگنے والے؟
2. ڈھیل مچھلی، والرس سمندری پانی میں رہنے والے حیوانات ہیں۔ انھیں جماعت مچھلی میں شامل کیا جائے یا جماعت پستانے میں؟

اسے ہمیشہ ذہن میں رکھیں۔



آپ کے اطراف کے ماحول میں مختلف قسم کے حیوانات پائے جاتے ہیں۔ ان کی جماعت بندی کرنے، مطالعہ کرنے، ان کا مشاہدہ کرنے کے دوران اس بات کا پورا خیال رکھیں کہ انھیں کوئی نقصان یا تکلیف نہ ہونے پائے۔

اطلاعاتی مواصلاتی ٹکنالوجی سے تعلق

انٹرنیٹ کے ذریعے جانداروں کی ویڈیو کلپ جمع کیجیے اور ان کی جماعت بندی کی پیشکش کیجیے۔

کتاب میری ساتھی



کتاب نیز جانداروں کی دنیا کی معلومات پر منحصر دیگر کتابوں کا مطالعہ کیجیے۔
The Animal Kingdom : Libbie Hyman نامی

مشق



1. مجھے پہچانیے۔
(الف) میں دوہری تہہ والا اور غیر جسمی کہفہ والا ہوں۔ میں کس عالمہ سے تعلق رکھتا ہوں؟
(ب) میرا جسم نصف قطری تشاکل ظاہر کرتا ہے۔ میرے جسم میں عروقی نظام موجود ہے۔ حالانکہ لوگ مجھے مچھلی سمجھتے ہیں لیکن میں مچھلی نہیں ہوں۔ بتائیے میں کون ہوں؟
(ج) میں آپ کی چھوٹی آنت میں رہتا ہوں۔ میرے دھاگے جیسے جسم میں کاذب جسمی کہفہ ہوتا ہے۔ مجھے آپ کس عالمہ میں شامل کریں گے؟
(د) حالانکہ میں کثیر خلوی حیوان ہوں اس کے باوجود میرے جسم میں نسج نہیں ہیں۔ میرے عالمہ کا نام بتائیے۔
2. ذیل کے ہر حیوان کی خصوصیات جماعت بندی خاکے کی مدد سے لکھیے۔
روہو مچھلی، ناک توڑا، ہاتھی، پیگن، گھڑیاں، ٹوڈ، اڑنے والا گرگٹ، ہک ورم، جیلی فش، ہزار پا
3. حیوانات کی جماعت بندی کا طریقہ کس طرح تبدیل ہوتا گیا؟ مختصر اوضاحت کیجیے۔
4. تنظیمی معیار اور جسمانی تشاکل میں فرق لکھیے۔ مثال کے ذریعے وضاحت کیجیے۔
5. مختصر جواب لکھیے۔
(الف) شارک کی جماعت تک سائنسی جماعت بندی کیجیے۔
(ب) عالمہ شوکہ دار جلد والے کی کوئی چار خصوصیات لکھیے۔
(ج) تنقی اور چمگاڈ کے درمیان چار واضح فرق لکھیے۔
6. سائنسی وجوہات بیان کیجیے۔
(الف) کچھ پانی اور خشکی دونوں جگہ رہتا ہے پھر بھی اسے جل تھلیہ نہیں کہا جاتا۔
(ب) جیلی فش سے اگر ہمارا جسم مس ہو جائے تو اس جگہ جلن ہوتی ہے۔
(ج) تمام فقری حیوانات نخاعی ہوتے ہیں لیکن تمام نخاعی فقریہ نہیں ہوتے۔
(د) بیلینو گلاس فقریہ اور غیر فقریہ کی درمیانی کڑی ہے۔
(ه) رینگنے والے حیوانات کے جسم کا درجہ حرارت غیر مستقل ہوتا ہے۔
7. صحیح متبادل کا انتخاب کر کے اس کی وضاحت لکھیے۔
(الف) آسفنج کے جسم میں کون سے مخصوص خلیات پائے جاتے ہیں؟
(1) کالر خلیہ (2) نیڈوبلاسٹ
(3) دروں ادی خلیہ (4) بروں ادی خلیہ
(ب) ذیل میں سے کس حیوان کا جسم دو جانی تشاکل والا ہے؟
(1) تارا مچھلی (2) جیلی فش
(3) کچھوا (4) آسفنج
(ج) کون سا جاندار اپنے جسم کے ٹوٹے ہوئے حصے کی بازپیدائش کر سکتا ہے؟
(1) جھینگر (2) مینڈک
(3) چڑیا (4) تارا مچھلی

(د) چگاڈر کس جماعت سے تعلق رکھتا ہے؟

(1) جل تھلیہ (2) ریگنے والے

(3) پرندے (4) پستانے

8. ذیل کی جدول مکمل کیجیے۔

جسمی کھفہ	نامیاتی تہہ	عائلہ
نہیں ہے		مسام دار جسم والے
نہیں ہے	تہری تہہ	
کاذب جسمی کھفہ		گول دودے
موجود ہے		جوڑ دار پیر والے


9. جدول مکمل کیجیے۔

عائلہ	خصوصیات	مثالیں
گول منہ والے		
.....	خیشومی تنفس	
جل تھلیے		
.....		وہیل مچھلی
.....	سرد خون والے	

10. اشکال بنا کر نامزد کیجیے اور جماعت بندی کیجیے۔

ہائیڈرا، جیلی فش، پلینیریا، شکمی کچھوا، تنلی، کچھوا، ہشت پا، تارا مچھلی، شارک، مینڈک، پال، کبوتر

11. اشکال کو مناسب نام دیجیے۔



سرگرمی:

آپ کے آس پاس موجود حیوانات کا ہر ہفتے کسی متعین دن مشاہدہ کیجیے۔ چھ مہینے مشاہدہ جاری رکھیے۔ اپنے مشاہدات کو تاریخ کے ساتھ نوٹ کیجیے۔ چھ مہینے بعد موسم کے لحاظ سے اپنے مشاہدات کا تجزیہ کیجیے۔ زیر مشاہدہ حیوانات کی جماعت بندی اپنے معلم کی مدد سے کیجیے۔



تصاویر بشکریہ: شری سریش اساوے